

तांदुळवाडी, ता.वाळवा, जि.सांगली येथील नळ
पाणी पुरवठा योजनेच्या वाढीव दरडोई खर्चाच्या
अंदाजपत्रकास प्रशासकीय मान्यता देण्याबाबत.

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: पापुयो-२२१२/प्र.क्र.१४९/पापु-१७
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : ३० नोव्हेंबर २०१३.

वाचा :-

- १) शासन निर्णय क्रमांक: ग्रापाधो-११०९/१०४(अ)/पापु-०७ दि.१७ मार्च २०१०.
- २) शासन पत्र क्रमांक: पापुयो-२३११/प्र.क्र.१८/पापु-१७, दि.११ एप्रिल २०१३.
- ३) शासन निर्णय क्रमांक: ग्रापाधो-१२०८/प्र.क्र.५२/पापु-०७, दि. ०९ ऑक्टोबर २०१३.
- ४) मुख्य कार्यकारी अधिकारी, जिल्हा परिषद, सांगली यांचे
पत्र क्र.जिपसां/ग्रापापुवि/ताशा-२/२१२३/२०१२, दिनांक ०३.८.२०१२.
- ५) अधीक्षक अभियंता, म.जी.प्रा., ना. व ग्रा.मंडळ, सांगली यांचे पत्र
क्रमांक मजीप्रा/मनिसंवसंकक्ष/ग्रामीण/५२८, दिनांक २२.८.२०१२.

प्रस्तावना :-

तांदुळवाडी, ता.वाळवा, जि. सांगली येथील नळ पाणी पुरवठा योजनेच्या प्रस्तावास
अधीक्षक अभियंता, महाराष्ट्र जीवन प्राधिकरण, नागरी व ग्रामीण मंडळ, सांगली यांनी दिनांक
१२.७.२०१२ च्या आदेशान्वये तांत्रिक मान्यता दिली आहे. योजनेचा दरडोई खर्च निकषापेक्षा
जास्त असल्याने हा प्रस्ताव जिल्हा परिषद, सांगली यांनी शासनाकडे मान्यतेसाठी सादर केलेला
आहे. वाढीव दरडोई खर्च असलेल्या सदरहू नळ पाणी पुरवठा योजनेस प्रशासकीय मंजूरी
देण्याची बाब शासनाच्या विचाराधीन होती.

शासन निर्णय :-

वरील प्रस्तावनेच्या अनुषंगाने शासन तांदुळवाडी, ता. वाळवा, जि. सांगली येथील पाणी
पुरवठा योजनेच्या रु. २४६४/- एवढा दरडोई खर्च असलेल्या योजनेच्या रु. १,०८,८६,९०० /-
(रुपये एक कोटी आठ लाख शहाऐंशी हजार नऊशे फक्त) इतक्या ढोबळ किमतीच्या वाढीव
खर्चाच्या अंदाजपत्रकास व आराखडयास प्रशासकीय मान्यता देत आहे.

२. तांदुळवाडी, ता.वाळवा, जि. सांगली या नळ पाणी पुरवठा योजनेचा आकृतीबंध
खालीलप्रमाणे आहे.

अ.क्र.	तपशील	रक्कम (रु.)
१.	योजनेची ढोबळ किंमत	१,०८,८६,९००/-
२.	शासकीय अनुदान (९०%)	९७,९८,२१०/-
३.	लोकवर्गणी हिस्सा (१०%)	१०,८८,६९०/-

३. तांदुळवाडी नळ पाणी पुरवठा योजनेच्या वाढीव खर्चाच्या अंदाजपत्रकास व आराखड्यास खालील अटींच्या अधीन राहून प्रशासकीय मान्यता देण्यात येत आहे .

- i. सदर योजनेची अंमलबजावणी ग्रामपंचायत / ग्राम पाणी पुरवठा व स्वच्छता समिती यांनी करावी. योजना पूर्ण झाल्यानंतर ती यशस्वीरित्या पूर्ण झालेली आहे, याची खात्री ग्रामपंचायत तांदुळवाडी यांनी करावयाची आहे. योजना पूर्ण होऊन चाचणी झाल्यानंतर योजनेची देखभाल व दुरुस्ती ग्रामपंचायत / ग्राम पाणी पुरवठा व स्वच्छता समिती करेल.
- ii. सदर योजनेची लोकवर्गणी ग्रामपंचायत **तांदुळवाडी** यांनी भरावी. लोकवर्गणी भरण्याबाबतचा ठराव ग्रामपंचायतीकडून घेतल्यानंतर नियमानुसार लोकवर्गणी प्राप्त झाल्यानंतर योजनेच्या कामास सुरुवात करावी.
- iii. योजना चालविण्यासाठी व देखभाल दुरुस्तीसाठी येणारा खर्च भागविण्याकरिता ग्रामपंचायत तांदुळवाडी यांनी योग्य ती पाणीपट्टी निश्चित करावी व योजनेची देखभाल व दुरुस्ती करावी. त्यासाठी शासनातर्फे अनुदान देण्यात येणार नाही.
- iv. योजनेचे स्रोत बळकटीकरण करण्यात यावे. तसेच योजनेमध्ये १००% घरगुती नळ जोडण्यांचा समावेश करण्यात यावा.
- v. संपूर्ण गाव हागणदारी मुक्त करण्यात यावे.
- vi. कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
- vii. दरडोई खर्चाच्या निकषात योजना नसल्यामुळे कोणत्याही परिस्थितीत योजनेचे काम मंजूर किंमतीतच पूर्ण करावे. त्यासाठी कालबद्ध व नियोजनबद्ध पद्धतीने कार्यवाही करावी.
- viii. जलसंपदा विभागाचा पाणी उचल परवाना / आरक्षण प्राप्त झाल्याशिवाय योजनेचे काम सुरु करू नये. तसेच उदभवामधून आवश्यक पाणी उपलब्ध होईल याची खात्री केल्यावरच योजनेच्या निविदा बोलविण्यात याव्यात.
- ix. योजनेतील कामे टप्प्या-टप्प्याने करावीत. उदभव विकसीत झाल्याशिवाय इतर कामे करू नयेत.
- x. जास्त किंमतीच्या निविदा स्वीकृत करण्यापुर्वी पाणी पुरवठा व स्वच्छता विभागाची परवानगी घ्यावी.
- xi. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल, याबाबत जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
- xii. सदर योजनेच्या तांत्रिक मान्यतेच्या आदेशातील अटींची व राष्ट्रीय ग्रामीण पेयजल कार्यक्रमांतर्गत पाणी पुरवठा कार्यक्रमाच्या अंमलबजावणीसाठी मार्गदर्शक सूचनांप्रमाणे कार्यवाही करावी.

४. या योजनेवर होणारा खर्च जिल्हा परिषदेला प्राप्त होणाऱ्या राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१३१२०५१११९२९५१२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण नलावडे)

अवर सचिव, महाराष्ट्र शासन

प्रति,

- १) मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
- २) मा. राज्यमंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई.
- ३) विभागीय आयुक्त, पुणे विभाग.
- ४) सदस्य सचिव, महाराष्ट्र जीवन प्राधिकरण, मुंबई.
- ५) जिल्हाधिकारी, कोल्हापूर
- ६) संचालक, भूजल सर्वेक्षण व विकास यंत्रणा, पुणे.
- ७) मुख्य कार्यकारी अधिकारी, जिल्हा परिषद, सांगली
- ८) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- ९) मुख्य अभियंता, महाराष्ट्र जीवन प्राधिकरण, ना. व ग्रा. योजना, ठाणे.
- १०) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, सांगली
- ११) अधीक्षक अभियंता (भारत निर्माण कक्ष) विभागीय आयुक्त कार्यालय, सांगली
- १२) अधीक्षक अभियंता महाराष्ट्र जीवन प्राधिकरण, ना. व ग्रा. मंडळ, सांगली
- १३) कार्यकारी अभियंता ग्रामीण पाणी पुरवठा, जिल्हा परिषद, सांगली
- १४) महालेखापाल (लेखा परीक्षा / लेखा व अनुज्ञेयता), महाराष्ट्र-१, मुंबई
- १५) महालेखापाल (लेखा परीक्षा / लेखा व अनुज्ञेयता), महाराष्ट्र -२, नागपूर
- १६) प्रधान सचिव, पाणी पुरवठा व स्वच्छता विभाग यांचे स्वीय सहाय्यक मंत्रालय मुंबई.
- १७) मुख्य अभियंता तथा वि. का. अ., पाणी पुरवठा व स्वच्छता विभाग, यांचे स्वीय सहाय्यक मंत्रालय मुंबई.
- १८) पाणी पुरवठा विभाग कार्यासने ४,५,६,९,१३,१७, मंत्रालय, मुंबई
- १९) निवडनस्ती पापु-१७, पाणी पुरवठा विभाग, मंत्रालय, मुंबई

